

निवडणुकीसाठी नियुक्त करण्यात येणाऱ्या केंद्रीय
सशस्त्र सुरक्षा दल/ राज्य सशस्त्र पोलीस यांच्यासाठी
मानधनाचा दर निश्चित करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक : सीईएल -२०१७/प्र.क्र. २६२/१७/३३
मंत्रालय, मुंबई-४०० ०३२
दिनांक : १६ नोव्हेंबर, २०१७

प्रस्तावना :

भारत निवडणूक आयोगाने त्यांचे पत्र क्र.२१८/४/२०१६- ईपीएस, दिनांक १४.०९.२०१६ अन्वये केंद्रीय हत्यारधारी सुरक्षा बस/ राज्य हत्यारी पोलीस यांना मतदान खुल्या पारदर्शक आणि शांततापूर्ण वातावरणात होण्यासाठी त्यांचे मतदानाच्या दिवशीचे योगदान विचारात घेतलेले आहे. सीएपीएफ/ एसएपी, यांचे सामर्थ्य, प्रशिक्षण, अविश्रांत व भरपूर क्षेत्रीय अनुभव, तटस्थता आणि कडक शिस्त यामुळे मतदार भयमुक्त, तणावमुक्त आणि शांततापूर्ण वातावरणात मतदानाचा हक्क बजावू शकतो, हया बाबी विचारात घेऊन मानधनाचा दर निश्चित केला असल्याचे कळविले आहे. सदरहू दर राज्यात नियुक्त करण्यात येणाऱ्या सीएपीएफ/एसएपी यांच्या अधिकारी/कर्मचारी यांना लागू करण्याचा प्रश्न शासनाच्या विचाराधीन होता. त्या अनुषंगाने पुढीलप्रमाणे निर्णय घेण्यात येत आहेत.

शासन निर्णय :-

भारत निवडणूक आयोगाच्या अखत्यारीतील निवडणुकीसाठी, भारत निवडणूक आयोगाने निश्चित केल्यानुसार खालील तक्त्यात दर्शविल्यानुसार सीएपीएफ/एसएपी यांच्या अधिकारी / कर्मचारी यांच्यासाठी मानधनाचा दर निश्चित करण्यात येत आहे.

अ.क्र.	नियुक्तीचा कालावधी	मानधनाचा दर		
		राजपत्रित अधिकारी	दुय्यम अधिकारी	इतर दर्जा
		सहाय्यक कमांडंट (Assistant Commandant)/ वैद्यकीय अधिकारी (Medical Officer)/ डेप्युटी कमांडंट (Dy. Commandant)	सहाय्यक उप निरीक्षक (Assistant Sub-Inspector), उप निरीक्षक (Sub-Inspector) / निरीक्षक (Inspector)	कॉन्स्टेबल (Constable) हेडकॉन्स्टेबल (Head Constable)
१	१५ दिवस किंवा त्यापेक्षा कमी	रु. २५००/-	रु. २०००/-	रु. १५००/-
२	१५ दिवसांपेक्षा अधिक	रु. १२५०/- प्रती आठवडा या दराने	रु. १०००/- प्रती आठवडा या दराने	रु. ७५०/- प्रती आठवडा या दराने

२. मानधनाचा सुधारित दर हा यापुढील निवडणुकीसाठी लागू होईल. त्याबाबत पूर्वलक्षी परिणाम असणार नाही.

३. मानधनाची रक्कम ही संबंधित अधिकारी / कर्मचारी यांच्या १ महिन्याच्या वेतनापेक्षा अधिक असणार नाही.
४. उपरोक्त बाबींसाठीचा खर्च हा "मागणी क्र. ए-२, २०१५ निवडणूका" या मुख्य लेखाशीर्षाखालील प्रकरणपरत्वे निवडणूकीचा प्रकार विचारात घेऊन केलेल्या अर्थसंकल्पिय तरतूदीतून भागविण्यात येईल.
५. सदर शासन निर्णय हा वित्त विभागाच्या अनौपचारिक संदर्भ क्र. ४७१/२०१७/व्यय-४, दिनांक १६.०९.२०१७ अन्वये प्राप्त सहमतीनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्र. २०१७१११६१५०८३१६१०७ असा आहे. सदर शासन निर्णय डीजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. ना. वळवी)

उप सचिव व सह मुख्य निवडणूक अधिकारी
महाराष्ट्र राज्य

प्रति,

- १) महालेखापाल (लेखा व अनुज्ञेयता) महाराष्ट्र-१, मुंबई
- २) महालेखापाल (लेखा व अनुज्ञेयता) महाराष्ट्र-२, नागपूर
- ३) महालेखापाल (लेखा व परिक्षा) महाराष्ट्र-१, मुंबई
- ४) महालेखापाल (लेखा व परिक्षा) महाराष्ट्र-२, नागपूर
- ५) सर्व अपर मुख्य सचिव / प्रधान सचिव / सचिव
- ६) अधिदान व लेखा अधिकारी, मुंबई / लेखाकोष भवन, वांद्रे (पूर्व) मुंबई
- ७) निवासी लेखा परिक्षा अधिकारी, मुंबई.
- ८) विभागीय आयुक्त, कोकण विभाग/ पुणे/ नाशिक / औरंगाबाद/अमरावती/नागपूर
- ९) जिल्हाधिकारी व जिल्हा निवडणूक अधिकारी, (सर्व)
- १०) उप जिल्हा निवडणूक अधिकारी, (सर्व)
- ११) जिल्हा कोषागार अधिकारी, (सर्व)
- १२) अवर सचिव, वित्त विभाग (व्यय-४/अर्थ-१४), मंत्रालय, मुंबई-४०००३२
- १३) सर्व मंत्रालयीन विभाग
- १४) निवड नस्ती.